



राजस्थान राज्य विद्युत उत्पादन निगम लिमिटेड

जन-सम्पर्क अनुभाग

118, विद्युत भवन, जनपथ, ज्योतिनगर, जयपुर-302005

रा.वि.उ.नि. को पश्चिमी राजस्थान में 810 मेगावाट के सोलर पॉवर प्लान्ट सहित कुल 2000 मेगावाट का सोलर पार्क स्थापित करने हेतु राज्य सरकार की स्वीकृति जारी

प्रेस विज्ञप्ति

जयपुर, 18 जून 2021

राजस्थान सरकार द्वारा 810 मेगावाट की सोलर परियोजना स्थापित करने हेतु राजस्थान राज्य विद्युत उत्पादन निगम लिमिटेड को स्वीकृति जारी कर दी गई है।

ऊर्जा मन्त्री डॉ. बी.डी. कल्ला ने बताया कि माननीय मुख्यमंत्री, राजस्थान सरकार द्वारा बजट भाषण 2020 के दौरान उत्पादन निगम के थर्मल पॉवर प्लांटों में कोयले की बचत एवं प्रदूषण में कमी करने के लिए तथा सौर ऊर्जा को बढ़ावा देने हेतु राजस्थान राज्य विद्युत उत्पादन निगम द्वारा लगभग 810 मेगावाट के सौर ऊर्जा संयंत्रों की स्थापना हेतु घोषणा की गई थी। इसकी क्रियान्विति में राज्य सरकार ने इस सोलर परियोजना को पश्चिमी राजस्थान में स्थापित करने हेतु राजस्थान राज्य विद्युत उत्पादन निगम को प्रशासनिक एवं वित्तीय स्वीकृति जारी कर दी है।

ऊर्जा मन्त्री ने यह जानकारी देते हुए बताया कि 810 मेगावाट की सोलर परियोजना सहित राज्य सरकार ने कुल 2000 मेगावाट का सोलर पार्क विकसित करने हेतु सहमति प्रदान कर दी है। प्रमुख शासन सचिव, ऊर्जा विभाग श्री दिनेश कुमार ने बताया कि शीघ्र ही सोलर पार्क के लिए भूमि का सर्वेक्षण कर आवंटन हेतु प्रस्ताव राज्य सरकार को भेजा जायेगा। उन्होंने यह भी बताया कि राजस्थान विद्युत उत्पादन निगम द्वारा सौर ऊर्जा के क्षेत्र में प्रवेश से प्रदेश आने वाले समय में सौर ऊर्जा के विकास में अग्रणी योगदान देगा।

राजस्थान राज्य विद्युत उत्पादन निगम के अध्यक्ष एवं प्रबन्ध निदेशक श्री आर.के.शर्मा ने हर्ष व्यक्त करते हुए बताया कि इस स्वीकृति द्वारा राजस्थान विद्युत उत्पादन निगम सौर ऊर्जा के क्षेत्र में अपने कदम आगे बढ़ायेगा और मिश्रित ऊर्जा के साथ राजस्थान की भावी ऊर्जा आवश्यकताओं एवं पर्यावरण संरक्षण में अपना योगदान देगा।